

ஜூலை - 30

TNPSC துளிகள்

- ❖ நமது இயற்கை வளங்களைப் பாதுகாப்பதற்கான சிறந்த நடைமுறைகள் குறித்து ஒரு விழிப்புணர்வை அதிகரிப்பதற்காக உலகப் பாதுகாப்புத் தினமானது சர்வதேச அளவில் ஜூலை 28 அன்று அனுசரிக்கப்படுகின்றது.
- ❖ ஐக்கிய நாடுகள் சுற்றுச்சூழல் திட்டமானது ஈஷா அமைப்பிற்கு ஐக்கிய நாடுகள் சுற்றுச்சூழல் சபைக்கான பார்வையாளர் அந்தஸ்தை வழங்கியுள்ளது.
- ❖ சமீபத்தில் ஹன்னா சூறாவளிப் புயலானது (ஹரிகேன்) அமெரிக்காவின் டெக்சாசிற்கு அருகில் கரையைக் கடந்தது.
- ❖ கெயில் (இந்தியா) நிறுவனம் மற்றும் ஐக்கிய இராஜ்ஜியத்தின் தூய கரிமத் தீர்வுகள் நிறுவனம் ஆகியவை இந்தியாவில் அழுத்தப்பட்ட உயிரி எரிவாயு மதிப்புக் கூட்டு சங்கிலித் தொடரில் (Compressed Biogas value chain) உள்ள திட்ட மேம்பாட்டு வாய்ப்புகளை ஆராய்வதற்காக புரிந்துணர்வு ஒப்பந்தம் ஒன்றில் கையெழுத்திட்டுள்ளன.
- ❖ இந்திய இரயில்வேயானது குறிப்பாக வடிவமைக்கப்பட்ட 10 அகல இரயில் பாதை டீசல் இயந்திரங்களை வங்க தேசத்திற்கு வழங்கியுள்ளது.
- ❖ மத்திய அரசானது உலக வங்கியுடன் இணைந்து மத்தியப் பிரதேசத்தின் குவாலியர்-சம்பல் தொடர் பகுதியில் உள்ள இடுக்கு வழிகளை (Ravine) விவசாயச் சாகுபடிக்கு ஏற்ற ஒரு பகுதியாக மாற்ற முடிவு செய்துள்ளது.
- ❖ ஐக்கிய நாடுகள் பொதுச் செயலாளரான அண்டோனியோ குட்டேரஸ் 7 உறுப்பினர்களைக் கொண்ட தனது காலநிலை மாற்றம் குறித்த புதிய இளையோர் ஆலோசனைக் குழுவில் இந்தியாவைச் சேர்ந்த சுற்றுச்சூழல் ஆர்வலரான அர்ச்சுனா சோரங் என்பவரைத் தேர்ந்தெடுத்துள்ளார்.
- ❖ சர்வதேச சூரிய ஒளி சக்திக் கூட்டமைப்பின் கீழ், தேசிய அனல் மின் கழகமானது இலங்கையில் சூரிய ஒளி மின் உற்பத்தி ஆலைகளை அமைக்க முடிவு செய்துள்ளது.

தேசியச் செய்திகள்

மருத்துவச் சேர்க்கையில் இதர பிற்படுத்தப்பட்டோருக்கான இடஒதுக்கீடு

- ❖ மருத்துவச் சேர்க்கையில் இதர பிற்படுத்தப்பட்ட வகுப்பினருக்கான (OBCs - Other Backward Classes) இடஒதுக்கீட்டின் பயன்களை நீட்டிப்பதற்கு எந்தவொரு அரசியலமைப்பு ரீதியிலான மற்றும் சட்டரீதியிலான தடை இல்லை என்று மதராஸ் உயர் நீதிமன்றம் அறிவித்துள்ளது.

- ❖ OBCகளுக்கான இட ஒதுக்கீடானது மாநில அரசுகளினால் நிர்வகிக்கப்படும் மருத்துவ மற்றும் பல் மருத்துவக் கல்லூரிகளினால் அகில இந்திய இடஒதுக்கீட்டிற்கு (AIQ - All India Quota) அளிக்கப்படும் மருத்துவ மற்றும் பல் மருத்துவக் கல்வி இடங்களுக்கான சேர்க்கைக்கு நீட்டிக்க முடியும் என்று இந்தத் தீர்ப்பு கூறுகின்றது.
- ❖ அடுத்த ஆண்டிலிருந்து OBC இடஒதுக்கீட்டிற்கான விதிமுறைகள் மற்றும் அதற்கான சதவிகிதத்தை நிர்ணயிப்பதற்காக ஒரு குழு ஒன்றை அமைக்க வேண்டும் என்று மத்திய அரசிற்கு நீதிபதிகள் அறிவுறுத்தல்களை வழங்கி உள்ளனர்.
- ❖ AIQ என்பது 1986 ஆம் ஆண்டு செப்டம்பர் மாதத்தில் வழங்கப்பட்ட ஒரு இந்திய உச்ச நீதிமன்றத் தீர்ப்பின் மூலம் உருவாக்கப்பட்டதாகும்.
- ❖ அதன்படி, மாநில அரசுகள் இளநிலைப் படிப்பில் 15% மருத்துவ மற்றும் பல் மருத்துவக் கல்வி இடங்களையும் 50% முதுகலை மருத்துவக் கல்வி இடங்களையும் AIQற்கு ஒப்படைக்கத் தொடங்கின.
- ❖ அது வரையில், மாநில அரசு மருத்துவ மற்றும் பல் மருத்துவக் கல்லூரிகளில் உள்ள அனைத்து கல்வி இடங்களையும் அந்தந்த மாநிலங்களைச் சேர்ந்த மாணவர்களைக் கொண்டு மட்டுமே நிரப்பியது.

“டேர் டு ட்ரீம் 2.0” போட்டி

- ❖ இது நாட்டின் புத்தாக்கவியலாளர்கள் மற்றும் ஸ்டார்ட் அப் நிறுவனங்களை ஊக்கப்படுத்துவதற்கான வகையில் அனைவரும் பங்கேற்கக் கூடிய வகையிலான ஒரு போட்டி ஆகும்.
- ❖ இது புகழ்பெற்ற விஞ்ஞானி மற்றும் முன்னாள் குடியரசுத் தலைவரான டாக்டர் ஏபிஜே அப்துல் கலாமின் 5வது நினைவு தினத்தன்று பாதுகாப்பு ஆராய்ச்சி மற்றும் வளர்ச்சி அமைப்பால் தொடங்கப் பட்டுள்ளது.
- ❖ டாக்டர் கலாம் அவர்கள் 2015 ஆம் ஆண்டு ஜூலை 27 அன்று வில்லாங்கில் உள்ள இந்திய மேலாண்மை நிறுவனத்தில் விரிவுரையாற்றிக் கொண்டிருக்கும் போது ஏற்பட்ட மாரடைப்பின் காரணமாக காலமானார்.

சர்வதேசச் செய்திகள்

இந்தியாவில் ஐஎஸ்ஐஎஸ் குறித்த ஐநா அறிக்கை

- ❖ சமீபத்திய ஐக்கிய நாடுகள் அறிக்கையானது கேரளா மற்றும் கர்நாடகா ஆகிய மாநிலங்களில் ஐஎஸ்ஐஎஸ் தீவிரவாதிகள் குறிப்பிட்ட அளவில் அதிகரித்துள்ளதாக எச்சரிக்கை ஒன்றை விடுத்துள்ளது.

- ❖ இந்த அறிக்கையானது, “ஐஎஸ்ஐஎஸ் தொடர்பான பகுப்பாய்வு உதவி மற்றும் அதன் மீதான தடைகள் குறித்த கண்காணிப்புக் குழுவின் அறிக்கை” என்று பெயரிடப் பட்டுள்ளது.
- ❖ இந்தியத் துணைக் கண்டத்தில் அல்-குவைதா ஆனது தலிபானின் கீழ் செயல்படுகின்றது.
- ❖ இதனை எதிர்கொள்வதற்காக கேரளாவில் பீஜியன் (புறா) நடவடிக்கையானது தொடங்கப் பட்டுள்ளது.

பொருளாதாரச் செய்திகள்

மொத்த மருந்துப் பூங்காக்கள்

- ❖ இது மத்திய இரசாயனங்கள் மற்றும் உரங்கள் துறை அமைச்சகத்தினால் தொடங்கப் பட்டுள்ளது.
- ❖ இந்தத் திட்டமானது நாட்டில் மொத்த மருந்துகளின் உற்பத்தி விலையைக் குறைக்கும் என்றும் மொத்த மருந்துகளுக்காக பிற நாடுகளைச் சார்ந்திருப்பதைக் குறைக்கும் என்றும் எதிர்பார்க்கப்படுகின்றது.
- ❖ அளவின் அடிப்படையில் உலகின் 3வது மிகப்பெரிய தொழிற்சாலைகளாக இந்திய மருந்துத் தொழிற்சாலை விளங்குகின்றது.
- ❖ ஆனால் இந்தியாவானது மருந்துப் பொருட்களின் உற்பத்திக்கான அடிப்படை மூலப் பொருட்களின் இறக்குமதிக்காக பிற நாடுகளைச் சார்ந்துள்ளது.

சுற்றுச்சூழல் செய்திகள்

சுடலைக் குயில்

- ❖ சமீபத்தில் இந்திய வனவிலங்கு மையமானது சுடலைக் குயில் பறவையின் வலசை போதல் குறித்து ஆய்வு செய்ய முடிவு செய்துள்ளது.
- ❖ சுடலைக் குயிலின் வலசை போதல் வழியினைக் கண்டறிந்து, அவற்றைக் கண்காணிக்க வேண்டி நாட்டில் மேற்கொள்ளப்படும் முதலாவது ஆய்வு இதுவாகும்.
- ❖ இது பருவ மழை, பருவ மழையில் ஏற்படும் மாற்றங்கள் மற்றும் பருவக் காற்றுகள் குறித்த தகவல்களை வழங்க உள்ளது.
- ❖ இது இந்திய உயிரித் தகவல் அமைப்புத் திட்டமாகும் (IBIN - Indian Bio resource Information Network).
- ❖ IBIN என்பது உயிரித் தொழில்நுட்பத் துறையின் ஒரு மிகப்பெரிய திட்டமாகும்.

- ❖ இது தாவரங்கள், விலங்குகள், கடல்சார் இடங்கள், இடம் சார்ந்த பரவல் மற்றும் நுண்ணுயிரி வளங்கள் போன்ற இந்தியாவின் உயிரி வளங்கள் குறித்த தகவல்களை அளிக்கும் ஒரு ஒற்றைத் தளமாக தனித்துவமாக பரிந்துரைக்கப் பட்டுள்ளது.



டூட்டிங் - டிட்டிங் பிளவு மண்டலம் (TTSZ)

- ❖ TTSZ (Tuting-Tidding Suture Zone) என்பது இமயமலையானது தெற்கு நோக்கி வளைந்து, இந்தோ-பர்மியப் பகுதியுடன் இணையும் பகுதியான கிழக்கு இமயமலையில் உள்ள ஒரு முக்கியமான பகுதியாகும்.
- ❖ சமீபத்திய ஆய்வின்படி, TTSZ ஆனது அருணாச்சலப் பிரதேசத்தின் இரு முக்கிய பிளவுப் பகுதிகளில் தணிந்த அளவிலான நிலநடுக்கத்தை உருவாக்குகின்றது.

BIS-Care

- ❖ மத்திய நுகர்வோர் விவகாரங்கள், உணவு மற்றும் பொது வழங்கல் துறை அமைச்சரான ராம் விலாஸ் பஸ்வான் இந்தியத் தரங்கள் முகமையின் கைபேசிச் செயலியான "BIS-Care" என்ற ஒன்றை அறிமுகப்படுத்தியுள்ளார்.
- ❖ நுகர்வோர்கள் இந்தச் செயலியைப் பயன்படுத்தி ISI (Indian standard) மற்றும் ஹால்மார்க் தரக்குறியீட்டுப் பொருட்களின் உறுதித் தன்மை ஆகியவற்றை அறிந்து கொள்ளவும் புகார்கள் தெரிவிக்கவும் முடியும்.

விளையாட்டுச் செய்திகள்

ஐசிசி தூப்பர் லீக் 2020

- ❖ ஐசிசி ஆண்கள் கிரிக்கெட் உலகக் கோப்பை தூப்பர் லீக் 2020 ஆனது சர்வதேசக் கிரிக்கெட் ஆணையத்தினால் தொடங்கி வைக்கப் பட்டுள்ளது.
- ❖ தூப்பர் லீக் ஆனது இங்கிலாந்தில் தொடங்க இருக்கின்றது.

- ❖ இந்தத் தொடரானது உலகச் சாம்பியன்களிடையே விளையாடப்பட இருக்கின்றது. இது 2023 ஆம் ஆண்டின் உலகக் கோப்பையில் பங்கேற்கும் அணிகளின் தகுதியை முடிவு செய்ய இருக்கின்றது.
- ❖ இந்தப் போட்டித் தொடரில் இடம் பிடிக்கும் முதல் 7 அணிகள் 2023 ஆம் ஆண்டில் உலகக் கோப்பைக்காக தேர்ந்தெடுக்கப்பட உள்ளன.
- ❖ அடுத்த உலகக் கோப்பையானது 2023 ஆம் ஆண்டு அக்டோபர் - நவம்பர் மாதங்களில் இந்தியாவில் நடத்தத் திட்டமிடப்பட்டுள்ளது.

முக்கிய தினங்கள்

உலக கல்லீரல் அழற்சி தினம் - ஜூலை 28

- ❖ இது உலக சுகாதார நிறுவனம் மற்றும் உலகம் முழுவதும் உள்ள பல்வேறு இதர அமைப்புகளினால் அனுசரிக்கப் படுகின்றது.
- ❖ இது நோபல் பரிசை வென்றவரான டாக்டர் பரூக் ப்ளம்பெர்க் என்பவரின் பிறந்த தினமாதலால் இத்தினமானது தேர்ந்தெடுக்கப்பட்டுள்ளது.
- ❖ இவர் ஹெப்பட்டைடிஸ் பி (கல்லீரல் அழற்சி) வைரஸைக் கண்டுபிடித்துள்ளார்.
- ❖ ஏ, பி, சி, டி மற்றும் இ என்ற பெயர் கொண்ட 5 முக்கியமான ஹெப்பட்டைடிஸ் வைரஸ் திரள்கள் உள்ளன.
- ❖ இந்த ஆண்டின் கருத்துரு, “கல்லீரல் அழற்சியற்ற எதிர்காலம்” என்பதாகும்.



சர்வதேசப் புலிகள் தினம் - ஜூலை 29

- ❖ இத்தினத்தை அனுசரிப்பதற்கான முடிவானது 2010 ஆம் ஆண்டில் கையெழுத்திடப்பட்ட செயின்ட் பீட்டர்ஸ்பெர்க் பிரகடனத்தின் போது எடுக்கப் பட்டது.
- ❖ இந்த மாநாட்டில் கலந்து கொண்ட தலைவர்கள் 2022 ஆம் ஆண்டில் புலிகளின் எண்ணிக்கையை இரட்டிப்பாக்குவதற்கான முயற்சிகளை எடுப்பதற்கு உறுதி பூண்டனர்.

- ❖ இந்தியாவானது உலகில் உள்ள மொத்தப் புலிகளின் எண்ணிக்கையில் 70%ஐக் கொண்டுள்ளது.
- ❖ இந்த ஆண்டில் இத்தினமானது, “புலிகளின் உயிர் வாழ்தலானது நமது கைகளில் உள்ளது” என்பதாகும்.

